



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1499/25 – 2007 මැයි 30 වැනි බඳාදා – 2007.05.30

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සිඵ් 1/64.

(40 වන අධිකාරය වූ) මහජන ආරක්ෂක ආඥාපනත

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2007 ක් වූ මැයි මස 30 වැනි දින,
කොළඹ දී ය.

නියෝග

1. මේ නියෝග අංක 2 දරන හදිසි අවස්ථා (මුතුර (නැගෙනහිර)/සාම්පූර්) අධි ආරක්ෂිත කලාපය නියෝග යනුවෙන් හඳුන්වනු ලැබේ.
2. මේ නියෝගවල කාර්ය සඳහා ජනාධිපතිවරයා විසින් නිසි බලධරයෙකු ලෙස නමින් හෝ ධුරයෙන් යම් තැනැත්තකු පත් කරනු ලැබිය යුතු අතර, මෙම නියෝග ක්‍රියාත්මක කිරීම සඳහා එම තැනැත්තා වග කිව යුතු ය.
3. මේ නියෝගවල කාර්ය සඳහා මේ නියෝගවල උපලේඛනයේ සීමා විස්තර කර ඇත්තා වූ ද, ඒ උපලේඛනයේ ඇතුළත් කර ඇති සිතියමේ නිරූපනය කර ඇත්තා වූ ද, ප්‍රදේශවලින් සමන්විත වන “(මුතුර (නැගෙනහිර)/සාම්පූර) අධි ආරක්ෂිත කලාපය” නම් වූ කලාපයක් ප්‍රකාශයට පත් කරනු ලැබිය යුතු ය.
4. (1) නිසි බලධරයාගේ ලිඛිත අවසරයක් ඇතිව හැර, කිසිම තැනැත්තකු විසින් යම් බෝට්ටුවකින් හෝ යාත්‍රාවකින් හෝ වෙනත් යම් ආකාරයකට කවර හෝ කාර්යයක් සඳහා මුතුර (නැගෙනහිර)/සාම්පූර අධි ආරක්ෂිත කලාපය සංයුක්ත වන ප්‍රදේශයට ඇතුළුවීම හෝ එම කලාපය තුළට ඇතුළුවී රැඳී සිටීම හෝ එම කලාපය තුළ යම් බෝට්ටුවක් හෝ යාත්‍රාවක් එහා මෙහා ගෙන යාම නොකළ යුතුය. එවැනි සෑම අවසර දීමක්ම එහි නිශ්චිතව සඳහන් කර ඇති යම් නියම සහ කොන්දේසිවලට යටත් විය යුතු ය.

(2) මේ නියෝගයේ (1) වන ඡේදයේ විධිවිධාන උල්ලංඝනය කරන යම් තැනැත්තෙක් වරදකට වරදකරු විය යුතු ය.

(3) මුතුර (නැගෙනහිර)/සාම්පූර් අධි ආරක්ෂිත කලාපයට ඇතුළුවීමට අවසර ලබා දී ඇති සෑම බෝට්ටුවක් හෝ යාත්‍රාවක්ම එම ප්‍රදේශය තුළ අදුරු කාලයේ දී එහා මෙහා යන්නේ නම්, එය දුර සිට පහසුවෙන් හඳුනාගත හැකි පරිදි හොඳින් ආලෝකමත් කර තිබිය යුතු ය.

5. මුතුර (නැගෙනහිර)/සාම්පූර් අධි ආරක්ෂිත කලාපය තුළ (1) වන ඡේදය මගින් තහනම් කර ඇති යම් ක්‍රියාවක් සිදු වූ බවට නිසි බලධරයාගේ අත්සන යටතේ කිතුන් කරන ලද සහතිකයක් සාක්ෂි වශයෙන් ආවේශය කර ගත හැකි විය යුතු අතර එය එහි සඳහන් කරුණු සම්බන්ධයෙන් බැලූ බැල්මට පෙනෙන සාක්ෂියක් විය යුතු ය.

6. (1) යම් තැනැත්තකුට බෝට්ටුවකට හෝ යාත්‍රාවකට මුතුර (නැගෙනහිර)/සාම්පූර් අධි ආරක්ෂිත කලාපය තුළට ඇතුළුවීමට සහ එම කලාපය තුළ රැඳී සිටීමට හෝ එම කලාපය තුළ එහා මෙහා යෑමට විශේෂයෙන් බලය පවරා තිබේ ද යන්න පිළිබඳව සෑහීමට පත්විය හැකි පරිදි හඳුනාගැනීමේ කාර්ය සඳහා යම් පොලිස් නිලධරයකු, ශ්‍රී ලංකා යුද හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ යම් සාමාජිකයෙකු හෝ මේ නියෝග යටතේ ක්‍රියා කිරීමට නිසි බලධරයා විසින් බලය පවරා ඇති වෙනත් යම් තැනැත්තකු විසින් යම් තැනැත්තකු බෝට්ටුව හෝ යාත්‍රාව නැවැත්වීම හෝ එම තැනැත්තා බෝට්ටුව හෝ යාත්‍රාව රඳවා තබා ගැනීම කරනු ලැබිය හැකි ය.

(2) 4 වන නියෝගය මගින් නියම කර ඇති අවසරය එසේ නවතන ලද හෝ රඳවා තබා ගනු ලබන තැනැත්තා, බෝට්ටුව හෝ යාත්‍රාව විසින් ලබා ගෙන නොමැති බවට සැක කිරීමට (1) වන ඡේදයේ සඳහන් නිලධරයාට හෝ හමුදා සාමාජිකයාට සාධාරණ හේතු ඇති අවස්ථාවක ඒ නිලධරයා හෝ හමුදා සාමාජිකයා විසින් එම තැනැත්තා අත්අඩංගුවට ගැනීම සහ එම බෝට්ටුව හෝ යාත්‍රාව සම්බන්ධයෙන් අදාළ නීතිවලට අනුකූලව ක්‍රියා කිරීම සඳහා කටයුතු සලස්වනු ලැබිය යුතු ය.

(3) මේ නියෝගවල විධිවිධාන යටතේ යම් තැනැත්තකු බෝට්ටුවක් හෝ යාත්‍රාවක් නැවැත්වීමේ හෝ රඳවා ගැනීමේ කාර්යය සඳහා එම තැනැත්තා, බෝට්ටුව හෝ යාත්‍රාව නැවැත්වීම සඳහා නැතහොත් එම බෝට්ටුව හෝ යාත්‍රාව නැවැත්වීමට සැලැස්වීම සඳහා අවස්ථාවෝචිත පරිදි නිලධරයකු හෝ හමුදා සාමාජිකයකු විසින් අවශ්‍ය විය හැකි නියම, විධාන හෝ සංඥා දීම කළ හැකි අතර, නැතහොත් ඒ සඳහා අවශ්‍ය වෙනත් යම් උපක්‍රම යෙදීම හෝ වෙනත් පියවර ගැනීම කළ හැකි ය.

(4) මුතුර (නැගෙනහිර)/සාම්පූර් අධි ආරක්ෂිත කලාපය තුළ සිටින යම් තැනැත්තකු හෝ එම කලාපය තුළ ඇති යම් බෝට්ටුවක් හෝ යාත්‍රාවක් තුළ සිටින යම් තැනැත්තකු හෝ නිකුත් කරන ලද හෝ දෙන ලද යම් නියමයකට, විධානයකට හෝ සංඥාවකට නැතහොත් අවශ්‍ය වන වෙනත් යම් උපක්‍රමයක් භාවිතා කිරීමකට හෝ ගන්නා ලද යම් පියවරකට අනුකූලව ක්‍රියා කිරීම පැහැර හරින හෝ ප්‍රතික්ෂේප කරන යම් තැනැත්තකු වරදකට වරදකරු වන්නේ ය.

(5) මුතුර (නැගෙනහිර)/සාම්පූර් අධි ආරක්ෂිත කලාපය තුළ සිටින යම් තැනැත්තකු හෝ එම කලාපය තුළ ඇති යම් බෝට්ටුවක් හෝ යාත්‍රාවක් තුළ සිටින යම් තැනැත්තකු දෙන ලද යම් නියමයකට, විධානයකට හෝ සංඥාවකට නැතහොත් භාවිත කරන ලද වෙනත් උපක්‍රමයකට හෝ ගන්නා ලද පියවරකට අනුකූලව ක්‍රියා කිරීම පැහැර හරින හෝ ප්‍රතික්ෂේප කරන අවස්ථාවක, (1) වන ඡේදයේ නිශ්චිතව දැක්වෙන නියමය නිකුත් කරන නිලධරයා හෝ හමුදා සාමාජිකයා විසින් ස්වකීය අභිමතය පරිදි අවශ්‍ය අවස්ථාවක දී අවස්ථානුගත කරුණු අනුව ඔහු විසින් අවශ්‍ය යැයි සලකනු ලබන ක්‍රියා භාවිත කිරීමෙන් එම තැනැත්තා, බෝට්ටුව හෝ යාත්‍රාව නැවැත්වීම හෝ රඳවා තබා ගැනීම කරනු ලැබිය හැකි අතර, භාවිත කරන ක්‍රියා සාර්ථක නොවුවහොත් එම තැනැත්තාට, බෝට්ටුවට හෝ යාත්‍රාවට වෙඩි තැබිය හැකි ය.

7. වෙනත් යම් ලිඛිත නීතියක පටහැනිව කුමක් සඳහන් වුව ද, මේ නියෝගවල 4 වන නියෝගයේ විධිවිධාන උල්ලංඝනය කරමින් මුතුර (නැගෙනහිර)/සාම්පූර් අධි ආරක්ෂිත කලාපය තුළ සිටි යම් තැනැත්තකුට සිදු වූ මරණය හෝ තුවාල සිදුවීම හෝ අලාභයක් සම්බන්ධයෙන් නැතහොත් යම් බෝට්ටුවකට හෝ යාත්‍රාවකට හෝ සිදු වූ අලාභයක් සම්බන්ධයෙන් යම් රක්ෂණ ඔප්පුවක් යටතේ යම් රක්ෂණ මුදලක් ගෙවීම හෝ වෙනත් යම් ගෙවීමක් සිදු කිරීම නොකළ යුතු ය.

8. මේ නියෝග යටතේ වරදක් සිදු කර ඇති යම් තැනැත්තෙක් කොළඹ දී පවත්වනු ලබන ශ්‍රී ලංකාවේ මහාධිකරණය විසින් හෝ බස්නාහිර පළාත සඳහා ආණ්ඩුක්‍රම ව්‍යවස්ථාවේ 154ග ව්‍යවස්ථාව යටතේ පිහිටුවා කොළඹ පවත්වනු ලබන මහාධිකරණය විසින් නඩු විභාගයකින් පසු වරදකරු කරනු ලැබීමේදී මාස තුනකට නොඅඩු සහ අවුරුදු පහකට නොවැඩි කාලසීමාවක් සඳහා බරපතල වැඩ ඇතිව බන්ධනාගාර ගත කිරීමකට සහ රුපියල් ලක්ෂ පහකට නොඅඩු දඩයකට යටත් විය යුතු අතර එම බෝට්ටුවේ හෝ යාත්‍රාවේ තිබී අසුවන සියළු ද්‍රව්‍ය සමඟ එම බෝට්ටුව හෝ යාත්‍රාව ජනරජය වෙත රාජසන්නක කරනු ලැබිය යුතු ය.

උපලේඛනය

මුතුර (නැගෙනහිර)/සාම්පූර් අධි ආරක්ෂිත කලාපය සංයුක්ත වන ප්‍රදේශය

පහත දැක්වෙන මායිම් තුළ ඇති සියළු ගොඩබිම් ප්‍රදේශය සහ ජල ප්‍රදේශය:-

- නැගෙනහිර : ගවුල් තුඩුව, ඉලංකන්තෙයි, කල්ලඬුවිවනෙයි, උස්පුරාල් යන ගම්මාන යා කරමින් ශ්‍රී ලංකාවේ නැගෙනහිර වෙරළ දිගේ අදිනු ලබන රේඛාව ;
- දකුණට : උස්පුරාල්, සෙල්වනගර, තෝස්පුර, පව්වනුර යන ගම්මාන යා කරමින් අදිනු ලබන රේඛාව ;
- බටහිරට : පව්වනුර, කඩ්ඩපරිව්වාන් දකුණ, මුතුර, කඩ්ඩපරිව්වාන් ආරු මෝය යන ගම්මාන යා කරමින් කඩ්ඩපරිව්වාන් ආරු හඟේ බටහිර ඉවුර දිගේ අදිනු ලබන රේඛාව ;
- උතුරට : කඩ්ඩපරිව්වාන් ආරු මෝය, සාම්පූර් ෂෙල් බොක්ක, ගවුල් තුඩුව යන ගම්මාන යා කරමින් කොඩ්ඩියාර් බොක්කේ දකුණු මුහුදු වෙරළ දිගේ අදිනු ලබන රේඛාව.

06 - 369/1

2007 අංක 02 දරන හදිසි අවස්ථා (මුතුර (නැගෙනහිර)/ සාම්පූර්) අධි ආරක්ෂිත කලාප නියෝග

නිසි බලධරයා පත්කිරීම

2007 අංක 02 දරන හදිසි අවස්ථා (මුතුර (නැගෙනහිර)/ සාම්පූර්) අධි ආරක්ෂිත කලාප නියෝගවල 2 වන නියෝගය මගින් මා වෙත පැවරී ඇති බලතල ප්‍රකාර, ජනාධිපති, මහින්ද රාජපක්ෂ වන මම, ඉහත සඳහන් නියෝගවල කාර්යය සඳහා නිසි බලධරයා වශයෙන් නැගෙනහිර ආරක්ෂක මෙහෙයුම් ආඥාපති මේජර් ජෙනරාල් පරාක්‍රම පත්තිනිය, ආර්ඩබ්ලිව්පී, යුඑස්පී, මෙයින් පත් කරමි.

මහින්ද රාජපක්ෂ,
ජනාධිපති.

2007 මැයි මස 30 වැනි දින,
කොළඹ දී ය.

06 - 369/2